

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||*

|| śrī aṣṭabhujāṣṭakam ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī aṣṭabhujāṣṭakam ॥

śrīmān veṅkaṭanāthāryaḥ kavitarḥkikakesarī |
vedāntācāryavaryo me sannidhattāṃ sadā hr̥di ||

gajendrarakṣātvaritaṃ bhavantaṃ
grāhairivāhaṃ viṣayairvikṛṣṭaḥ |
apāravijñānadayānubhāvam
āptaṃ satāmaṣṭabhujāṃ prapadye || 1 ||

tvadekaśeṣo'hamanātmatantraḥ
tvatpādalipsāṃ diśatā tvayaiva |
asatsamo'pyaṣṭabhujāspadeśa
sattāmidānīmupalambhito'smi || 2 ||

svarūparūpāstravibhūṣaṇādyaiḥ
paratvacintāṃ tvayi durnivārām |
bhoge mṛdūpakramatāmabhīpsan
śīlādibhīrvārayasīva puṃsām || 3 ||

śaktiṃ śaraṇyāntaraśabdabhājāṃ
sāraṃ ca santolya phalāntarāṇām |
tvaddāsyahetostvayi nirviśaṅkaṃ
nyastātmanāṃ nātha bibharṣi bhāram || 4 ||

abhītihetoranuvartanīyaṃ
nātha tvadanyaṃ na vibhāvayāmi |
bhayaṃ kutaḥ syāt tvayi sānukampe
rakṣā kutaḥ syāt tvayi jātarōṣe || 5 ||

tvadekatantraṃ kamalāsahāya
svenaiva māṃ rakṣitumarhasi tvam |
tvayi pravṛtte mama kiṃ prayāsaiḥ
tvayyapravṛtte mama kiṃ prayāsaiḥ || 6 ||

samādhībhāṅgeṣvapi sampatatsu
śaraṇyabhūte tvayi baddhakakṣye |

apatrape soḍhumakiñcano'haṃ
dūrādhirohaṃ patanaṃ ca nātha ॥ 7 ॥

prāptābhilāṣaṃ tvadanugrahānmāṃ
padmāniṣevye tava pādapadme |
ādehapātādaparādhadūram
ātmāntakainkaryarasam vidheyāḥ ॥ 8 ॥

prapanna janapātheyaṃ prapitsūnāṃ rasāyanam |
śreyase jagatāmetat śrīmadaṣṭabhujāṣṭakam ॥ 9 ॥

śaraṇāgatasantrāṇatvarādviguṇabāhunā |
hariṇā veṅkaṭeśīyā stutiḥ svikriyatāmiyam ॥ 10 ॥

॥ iti śrī aṣṭabhujāṣṭakam samāptam ॥

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ॥